



सहिद

SAHID WEEKLY साप्ताहिक

Vacancy Announcement

NAHOH a non-profit social organization invites application along with CV from qualified person for following post:-

1) Accountant: 1 nos.

♦Bachelor's Degree

♦Knowledge of Accounting Software

(Preference will be given to hard of hearing)

Deadline: 2072-01-17

Salary: Negotiable

Contact:

Nepal Association of the Hard Of Hearing

Nayabazar, Kirtipur

Cell No.: 9841859821, 9841370149

वर्ष १२, अंक ६, पृष्ठ -८ ने.सं. ११३५ तहिला गा. चतुर्थी, वि.सं. २०७२ बैशाख २५ गते शुक्रबार MAY 2015 मूल्य रु. ५।-

कीर्तिपुर नगरपालिकाको राहत वितरण सम्बन्धी प्रेश विज्ञप्ति



कीर्तिपुर नगरपालिकाले कीर्तिपुर नगरमा राहत वितरण सम्बन्धमा बैशाख १८ गते एक विज्ञप्ति प्रकाशित गरेको छ।

विज्ञप्तिमा, २०७२ साल बैशाख १२ गते शनिबार भएको विनासकारी महा-भूकम्पबाट आफ्नो घरबार क्षति भई विस्थापित भएका पीडितहरूलाई राहत वितरण कार्य कीर्तिपुर नगरपालिकाले नगरस्तरीय विपद् व्यवस्थापन समितिको समन्वयमा कीर्तिपुर नगरपालिका वडा नं. १४ स्थित रेडियो मनिटरिङ्ग स्टेशन चोभारको प्राङ्गणमा राहत वितरणको लागि कार्यालय खडा भई कार्य भइरहेको सूचित गरेको छ।

उक्त कार्यालयमा विभिन्न संघसंस्थाहरूले नगरपालिका कार्यालयसँगको समन्वय विना नै राहत वितरण गरेको कारण कतै दोहोरो पर्ने कतै नपाउने स्थिति देखिएकोले राहत वितरण गर्न इच्छुक संघसंस्था तथा व्यक्तिहरूले नगरपालिकाको राहत वितरणको लागि स्थापना भएको कार्यालयसँग समन्वय गरेर मात्र वितरण गर्न अनुरोध गरेको छ।

विज्ञप्तिमा नगरस्तरीय विपद् व्यवस्थापन समितिका संयोजक एवं नगरपालिका कार्यकारी अधिकृत नुरहरि खतिवडाले हस्ताक्षर गरेको छ।

महा-भूकम्पमा परी चिरा चिरा परी भत्केको वडा नं. १० पाषाणस्थित घरलाई पूर्ण रुपले भत्काई बाटो संचालन गर्न सहज पुर्याउँदै डोजर लगायत सुरक्षाकर्मीहरू



महाभूकम्प पछिको समस्या: राहतसँगै स्थायी पुनःस्थापना

नयाँ वर्षको शुभारम्भ सँगै बैशाख १२ गते भएको महा-भूकम्पबाट धेरै नेपालीहरूको धनजन क्षति भयो।

स्वदेशी तथा विदेशी गैरसरकारी संस्थाहरूले तत्कालीन राहत वितरण गरियो।

सरकारको तर्फबाट वाणिज्य तथा आपूर्ति मन्त्रालय मार्फत खाद्यान्न सामानको राहतको व्यवस्था गरियो।

सुरुमा कष्टकर भएपनि अहिले राहतमा सहजता भैसकेका छन्।

महा-भूकम्पको त्रासले पूर्ण क्षति लगायत सामान्य क्षति भएकोले समेत चौरमा पालको सहायताले बस्न बाध्य बनायो।



अहिले घरमा क्षति नपुगेकाहरू आ-आफ्नो घरमा फर्किसकेका छन्। बाहिर हेर्दा केही नभएको जस्तो देखिएपनि भित्र चिराचिरा भई कुनैपनि बेला क्षति हुन सक्ने

सम्भावना रहेको छ। त्यसैले राज्यले पूर्ण क्षति भएका र बस्न नहुने गरी चिराचिरा परेका पीडितहरूको लागि पुनःस्थापना तथा पुनःनिर्माण गर्न

तत्काल सुरु गर्नु जरुरी छ।

सधैँ खुला आकासमा पाल, टेन्टको सहाराले बास बस्न सक्दैन र त्यो वातावरण सधैँ कायम रहोस् भनी सोच्नु गलत हुनेछ। अहिले तत्कालको लागि पूर्ण भत्केका घर र चिरा परेर बस्न नहुने घर तत्काल भत्काई आफ्नै टोल गाउँभित्र बचेका ईँडा र जस्ताबाट एक तल्ला बनाई बस्ने वातावरण बनाउनु जरुरी छ।

त्यसको लागि नगरपालिकाले भत्काइने घरका माटो फाल्न आवश्यक डोजर र ट्रिपर लगायत साधनको व्यवस्था गरिदिनु पर्दछ।

क्रमशः ८ पृष्ठमा

नेमकिपाका सचिव प्रजापतिद्वारा कीर्तिपुरमा भूकम्पीय क्षतिको अवलोकन

नेपाल मजदुर किसान पार्टीका केन्द्रीय सचिव सुनिल प्रजापतिले बुधबार बैशाख १२ गते भएको भूकम्पबाट क्षति भएका कीर्तिपुर क्षेत्रको अवलोकन गर्नुभयो।

कीर्तिपुर क्षेत्रमा बढी प्रभावित क्षेत्र कीनपा वडा नं. ९, १०, ११, १२, १४ र १५ को लनगोल, पाण्डेछाप, चुईगाउँ र जलविनायक क्षेत्रको अवलोकन

गर्नु भएका थियो।

त्यसक्रममा वहाँले प्राकृतिक प्रकोपको कारण भएको धनजन क्षतिको तथ्याङ्क विवरण तथ्य पुरक सही हुनुपर्ने, धनजन क्षतिको उचित क्षतिपूर्ति र पुनःस्थापनामा सरकार ढिला काम गर्न नहुने बताउँदै पीडितको समयमा समस्या विरुद्ध सामना गर्नुपर्ने बताउनुभयो।



कीर्तिपुर नगरपालिकामा सर्वपक्षीय बैठक

कीर्तिपुर नगरपालिकाले हालै आएको महाभूकम्पबारे कीर्तिपुरको स्थिति, क्षतिको विवरण र गर्नुपर्ने कार्यबारे छलफल गर्न आइतबार नगरस्तरीय विपद् व्यवस्थापन राहत केन्द्र चोभारमा सर्वदलीय सर्वपक्षीय बैठक बसियो।

बैठकमा नगरप्रमुख एवं नगरस्तरीय विपद् व्यवस्थापन समितिका अध्यक्ष नुरहरी खतिवडाले नगरपालिकामा महाभूकम्पले गरेको भौतिक तथा मानवीय क्षति बारे जानकारी दिनुभयो। वहाँको अनुसार प्रारम्भिक क्षति नगरभरी ३००० घर ध्वस्त र बस्न नसकिने गरी क्षति भएको र मानवीय क्षति ४० जना सम्म पुगेको जनाउनु भयो। नगरपालिकाको

तर्फबाट नगर राहत कोषमा २० लाख छुट्याइएको र त्यस कोषमा सबैबाट सहयोग गर्न अनुरोध गर्नुभयो। वहाँले राहत सामग्रीहरू नेपाल सरकार र बाह्य राष्ट्रको सहयोगीहरूबाट प्राप्त भैरहेको जनाउनुभयो।

कार्यक्रममा काठमाडौँ क्षेत्र नं. १० मा रहनु भएका सभासदहरू राजन केसी, श्याम श्रेष्ठ, रुपा महर्जन, रराजेन्द्र दहितलगायतकाले आफ्नो अवलोकनको क्रममा देखा परेका समस्याबारे अवगत गराउनुभयो।

कार्यक्रममा नेमकिपाका नारायण महर्जनले उद्धार र खोज टोली इमानदार नभएकोमा चिन्ता व्यक्त गर्नुभयो। खोज र उद्धार गर्नेहरूले बहुमूल्य सामान लुकाउने गरेको बारे सबै सर्तक हुनुपर्ने



बताउनुभयो। पीडितको पीडा माथि मलम लगाउनुको सट्टा पीडा दिन नहुने बताउनुभयो।

बैठकमा नागरिक समाजका शिवशरण महर्जन, प्रा.डा. रामकृष्ण महर्जन, रेडक्रसकर्मी आकर्षण प्रधान, रविन्द्र

बहादुर प्रधान, धन बहादुर महर्जन, विराट, पञ्चलाल महर्जन, शोभा महर्जन, निलकण्ठ अमात्य, कदलगायतले भूकम्पबाट प्रभावित नगरक्षेत्रको स्थिति र अब गर्नुपर्ने कार्यबारे छलफल भएको थियो।

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ६, २०७२ बैशाख २५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहाँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

विपत्तिको सामना टोलवासी सक्रिय होऔं

बैशाख १२ को महा-भूकम्पले देशका ११ वटा जिल्लामा धेरै धनजन क्षति भयो । उपत्यका पनि धेरै प्रभावित जिल्ला मध्ये पर्दछन् । यहाँका प्राकृतिक सम्पदा र नीजि घरहरू धेरै संख्यामा ध्वस्त बनायो । धेरै नागरिकको ज्यान गयो । भूकम्पसँग सामना गर्ने आँट अहिलेसम्म कसैसँग छैन । तर पूर्व तयारीको शिक्षाबाट सजग र सचेत भएमा विपत्ति हुनबाट बच्न सकिन्छ ।

भूकम्पीय विपत्ति हामीले अहिले भोगिरहेका छौं । राहतको लागि स्थानीय संघसंस्थादेखि सबै क्षेत्र लागेका छन् । त्यही अनुरूप राहत मिलिरहेको छ । अबको समस्या भनेको घर भत्केकाको पुनःनिर्माण हो, पुनःनिर्माणको लागि राज्यले तुरुन्तै पहिचान गरी भत्काउन वातावरण सृजना गर्नुपर्दछ । त्यसपछि भत्काइएका र भत्काउने कार्यमा स्थानीय टोल वासी नै सक्रिय हुनु जरुरी छ । आफ्नो टोलको व्यवस्थापन आफ्नै टोलका बासिन्दाले गर्नु भने सामानको पनि तह लगाउन सकिन्छ ।

विपत्तिको सामना टोलवासी मिलेर गर्न सकिन्छ । यस्तो विपत्तिमा हामीले तेरो र मेरो होइन । हाम्रो समस्याको रुपमा लिऔं, त्यसको सामना पनि हामी आफैले गरौं ।

विदेशी सहयोग : सन् २०१० हाइटीको भूकम्प र नेपालको भूकम्प

हाइटीमा सन् २०१० को जनवरी १२ मा गएको विनासकारी भूकम्पबाट नेपालले शिक्षा लिन जरुरी देखिएको छ । पाँच वर्षअघि गएको विनासकारी भूकम्पसँगै हाइटीमा फैलिएको हैजा अहिलेसम्म नियन्त्रणमा आएको छैन ।

सबैभन्दा दुःखद् कुरा त के छ भने भूकम्प पीडितका लागि संकलित साढे १३ अर्ब अमेरिकी डलर बराबरको राहत दुरुपयोग भएपछि हाइटीमा यतिबेला सरकार प्रमुखको राजीनामा माग गर्दै सडकमा प्रदर्शन भइरहेको छ । हाइटीका भूकम्पमा २ लाख २० हजारले ज्यान गुमाएका थिए भने ३ लाख घाइते भएका थिए । धेरै भौतिक संरचनाहरू ध्वस्त भए । भूकम्पपछि फैलिएको हैजाबाट ९ हजारको ज्यान गइसकेको छ ।

हाइटीको भूकम्पले भौतिक एवं मानवीय क्षतिसँगै भित्र्याएको समस्या भनेको राहतमा भ्रष्टाचार, दीर्घकालीन हैजा र राजनीतिक अस्थिरता हो ।

विदेशी सहयोगको ओइरो

यो भयानक विपत्तिले हाइटीमा मानवीय सहायताको बाढी नै ल्यायो । भूकम्पपछि हाइटीले १३ अर्ब ५० करोड अमेरिकी डलर सहायता तथा सहायता प्रतिबद्धता प्राप्त गर्‍यो । जसमध्ये तीन चौथाइ दाता राष्ट्र तथा एक चौथाइ निजी परोपकारी संस्थाहरूबाट सहयोग जुटेको थियो ।

तर, “बिल्डिङ्ग ब्याक बेटर” अर्थात् पुनः असल निर्माण भन्ने निकै जुर्मगुज्जो लक्ष्यका साथ प्राप्त उक्त सहायताको उपयोग भएर त्यसको अनुभूति गर्न भने अहिलेसम्म पनि हाइटीका जनताले पाएका छैनन् ।

हाइटीको मानवअधिकारका विषयमा काम गर्ने अमेरिकी संस्था इन्स्टिट्युट फर जस्टिस एण्ड डेमोक्रेसीका ब्राएन कोनक्यानोनका अनुसार हाइटीमा केही सुधार त भएकै हुन् । सडकबाट भग्नावशेष हटेको छ, जनजीवन सामान्य बनेको छ । तर, जुन परिमाणमा श्रोत भित्रियो, त्यसको तुलनामा हुनुपर्ने सुधार हुन सकेको छैन ।

राजनीतिक अस्थिरता

यद्यपि भूकम्पपछि सामान्य बनेको भनिएको हाइटी राजनीतिक रुपमा भने भुमरीमै छ । सत्तारूढ र राजनीतिक दलबीचको

विवादले त्यहाँ राजनीतिक संकट पैदा गरिरहेको छ । हाइटीलाई अन्तर्राष्ट्रिय समुदायबाट प्राप्त अरबौं डलरको सहयोगको सदुपयोग हुन नसक्नुको मुख्य कारण नै राजनीतिक अस्थिरता हो ।

हैजाको दीर्घकालीन महामारी

भूकम्पको ठूलो क्षति भोगेको हाइटीमा १० महिनापछि हैजाको महामारी फैलियो । उक्त महामारीपछि अन्तर्राष्ट्रिय समुदायको ध्यान पुनः हाइटीप्रति तानियो । तर, भूकम्पको पीडाप्रति अन्तर्राष्ट्रिय समुदायले हाइटीमाथि जसरी दयाभाव देखाए, हैजाप्रतिको रवैया भने फरक रह्यो ।

हाइटीमा पछिल्लो एक शताब्दीदेखि नै हैजा देखिएको थिएन । भुइँचालोको ११ महिनापछि हाइटीको सबैभन्दा ठूलो नदी आर्टिबोनाइट आसपासका क्षेत्रमा देखिएको हैजा एकाएक महामारीको रुपमा फैलियो देशभर ।

विज्ञहरूको दाबीअनुसार हाइटीमा रहेका संयुक्त राष्ट्रसंघीय शान्ति सेनामा कार्यरत नेपाली सैनिकबाट हैजा भित्रिएको हो । नेपाली सैनिक क्याम्पबाट निस्कने ढल उक्त नदीमा मिसिएको र सोही फोहोरबाट हैजा फैलिएको विज्ञहरूले ठहर गरेका थिए ।

पछिल्लो ४ वर्षमा हाइटीमा हैजाले ९ हजारको ज्यान लिइसकेको छ । यद्यपि राष्ट्रसंघले आफ्ना सेनाबाट हैजा फैलिएको आरोप अस्वीकार गरेको छ । तथापि महासचिव वान कि मुनले हाइटीको हैजा उन्मूलनको कार्यक्रम दुई वर्षअघि नै घोषणा गरे ।

राष्ट्र संघका अनुसार हाइटीको हैजा उन्मूलनका लागि १० वर्ष लाग्नेछ र २ अर्ब २० करोड डलर खर्च हुनेछ । तर, अहिले हाइटीको हैजा उन्मूलनका लागि राष्ट्रसंघलाई सदस्य राष्ट्रहरूबाट जुन न्यून मात्रामा सहयोग रकम प्राप्त भएको छ, त्यसलाई हेर्ने हो भने त्यहाँको हैजा नियन्त्रणका लागि १० होइन, ४० वर्ष लाग्ने देखिएको छ ।

अन्तर्राष्ट्रिय समुदायको विश्वास गुम्यो

हैजा नियन्त्रणमा बढी समय लाग्नुको प्रमुख कारण हाइटी सरकारमा आत्मविश्वासको कमी हो र हाइटी सरकारप्रति

अन्तर्राष्ट्रिय समुदायमा विश्वासको कमी रहनु पनि हो ।

सुरुवाती योजनामा हैजा नियन्त्रणका लागि हाइटीका स्वास्थ्य तथा वातावरण मन्त्रीको नियन्त्रणमा रहने एउटा कोष खडा गर्ने विषय उल्लेख थियो ।

तर, हाइटीमा यो प्रकारबाट वैदेशिक सहायता परिचालन हुन सक्ने अवस्था छैन । कतिपय अपवादबाहेक दाता राष्ट्र तथा गैरसरकारी संस्थाहरू आफ्नो परियोजना आफ्नै नियन्त्रणमा राख्न चाहन्छन् र आफ्नै प्राथमिकताअनुसार खर्च गर्न चाहन्छन् न कि सरकारी नियन्त्रणमा रकम जम्मा गर्न ।

उदाहरणका लागि युएसएडले भूकम्पपछि हाइटीमा डेढ अर्ब डलर खर्चिसकेको छ र त्यसको निकै नै सानो हिस्सामात्र हाइटीका स्थानीय संगठनलाई प्रदान गरेको छ । उसले सबैजसो रकम आफ्नै परियोजनामार्फत खर्च गरिरहेको छ ।

वैदेशिक सहायताको सदुपयोग भएन

अमेरिका तथा अन्य अन्तर्राष्ट्रिय निर्माण एजेन्सीहरूमाथिको बढ्दो निर्भरताका कारण हाइटीमा वैदेशिक सहायताको प्रतिफल निकै न्यून रहेको बताइन्छ ।

अमेरिकी सरकारको तथ्याङ्कअनुसार भूकम्प पीडितका लागि केवल एउटा घर निर्माण गर्न समेत ३३ हजार अमेरिकी डलर खर्च भएको छ । यो भनेको गैरनाफामूलक संस्था तथा स्थानीय कन्ट्र्याक्टरबाट निर्माण गराउँदा भन्दा ५ गुणा महँगो हो ।

भूकम्पपछिको समयमा हालसम्म हाइटी सरकारले अमेरिकाबाट प्राप्त गरेको प्रत्यक्ष सहायतालाई सदुपयोग गरी प्रभावकारी प्रतिफल हासिल गर्न सकेको एउटै उदाहरण भनेको बालबालिकामा खोपको दर बढाउनु तथा एचआईभीको उपचारको पहुँच बढाउनु हो ।

यद्यपि हाइटीको हैजा नियन्त्रणका लागि त्यहाँको स्वास्थ्य मन्त्रालयको मातहतमा रहने गरी एक कोष खडा गर्ने र त्यसमा दाता राष्ट्रहरूले सहयोग गर्ने भन्ने विषयले दाताहरूसँगै विवाद सिर्जना गर्‍यो । सन् २०१३ मा भएको दाता सम्मेलन यही विषयमा

उत्पन्न विवादले सफल हुन सकेन । अन्ततः यस्तो कोष निर्माणको योजना खारेज भयो ।

अन्तर्राष्ट्रिय समुदायको स्वार्थ तथा हाइटी सरकारको कमजोरीका कारण कोष निर्माणको योजना खारेज भएपछि पनि हाइटीमा दाता राष्ट्रहरूले हैजा नियन्त्रणका लागि आवश्यक सहयोग रकम प्रदान गर्न इच्छा देखाइरहेका छैनन् ।

हाइटीमा हैजाको महामारी फैलिएको पाँचौं वर्ष नजिकिइरहेका बेला राष्ट्र संघमाथि आवश्यक सहयोग रकम जुटाउने राजनीतिक तथा कानुनी दबाब सिर्जना भएको छ । किनकि राष्ट्र संघकै सेनाका कारण हैजा फैलिएको पुष्टि भैसकेको छ ।

यद्यपि हैजाको महामारीका लागि राष्ट्र संघलाई दोषी ठहर गरी पीडितलाई क्षतिपूर्ति भराउन माग गर्दै केही महिनाअघि परेको एउटा मुद्दालाई एक अमेरिकी अदालतले खारेज गरिदिएको छ । तथापि हाइटीका पीडित जनताको मानवीय उद्धारका लागि राष्ट्र संघको जिम्मेवारी भने घटेको छैन ।

र. नेपालको खतरा

गत साता गएको विनाशकारी भूकम्पपछि नेपाललाई पनि सहयोग आइरहेको छ, जुन आवश्यक पनि छ । तर, विदेशबाट सहयोग आएको देखिएपछि राजधानीकै कतिपय ठाउँमा राहत पुगेका छैनन् भने गाउँको अवस्था झन दयनीय छ ।

यसले नेपालमा पनि कतै हाइटीकै कथा दाहोरिने त होइन भन्ने खतरा बढेको छ । नेपालको राजनीतिक अस्थिरता हाइटीको भन्दा कम छैन । संविधान बनाउन नसकिरहेका बेला आएको विपत्तिले यो राजनीतिक अस्थिरतालाई अझ डरलाग्दो अनिश्चितताको भूमरीतिर धकेलेको छ ।

१० वर्षे द्वन्द्वको घाउ निको हुने क्रममा रहेको नेपाल संविधान बनाएर देशलाई राजनीतिक स्थिरता र विकास तर्फ दोच्याउनुपर्ने बेलामा छ । तर, भूकम्पको महाविपत्तिसँगै मुलुक दश वर्षपछि धकेलिएको छ । यस्तो बेलामा राजनीतिक स्थिरताको साटो सरकार र राजनीतिक दलहरूप्रति जनविश्वास घट्ने र थप अस्थिरता बढ्ने संकेत देखिएको छ ।



पाठक आवाज

- मेरिजा शाक्य

आपत्तिविपत्ति या संकटको बेला पीडितहरूलाई साथ र सहयोग गर्नु मानवीय धर्म हो । संकटको बेला पीडितको घाउमा खोर्सानी नुन छर्केर आहत बनाउने होइन मल्लमपट्टि लगाएर राहत पुर्याउने हो । भूकम्पले हजारौं घर भत्केर, हजारौं मानिस मरेर र लाखौं नेपाली भूकम्पबाट प्रभावित भइरहेको बेला कुनै पनि सामान या वस्तुको महँगो मूल्य राख्नु दुःखीमाथि दुःख दिनु हो, मुटुमाथि दुःखले थिच्नु हो । विनासकारी भूकम्पले धनजनको क्षति पुर्याएको तेस्रो दिनदेखि भाडा, चिया, खाद्य सामग्री र अन्य वस्तुको भाउ बढाएको जनगुनासो बनेको थियो । सामान

कालाबजारीमाथि कारवाही होला ?

र खाद्यवस्तुको भाउ बढाएपछि महँगीविरुद्धको स्वर सल्केको थियो । विरोधको कारण भाउ फिर्ता लिएको थियो ।

दुई तीनपछि पनि बारम्बार भूकम्प आइरहेपछि सुरु सुरुमा हाहाकार हुने अनुमान गरिएको थियो, खाद्यान्नको अभाव बाध्य हुने र महामारी फैलिने शंका गरिएको थियो । तर भूकम्प पीडितहरूलाई छुर्छुमैकी, नाताकुटुम्ब तथा टोलवासीहरूले सबैको सहयोग गर्ने काम गरेकाले प्राप्त लासको समयमै दाहसंस्कार गर्ने काम भएकोले महामारी देखिएन । आँसु पिउँदै जीवन बिताइरहेका भूकम्प पीडितहरूको रूवाबासी, पीडा भने सही नसक्नु छ । यस्तो दुःखद घडीमा मालसामान, भाडा,

यातायात र खाद्य सामग्री या अन्य सामग्रीको भाउ बढाउने काम न्यायोचित होइन ।

भाउ बढाएको स्वर एक कान दुई कान मैदान भएपछि सरकारले भाउ बढाउने र काला बजारियाहरूलाई कारवाही गर्ने बताएको थियो । भाउ नबढाउन, कालाबजारी नगर्न र सामान नलुकाउन र साविक भाउमै सामान बिक्री गर्न आग्रह गरिएको थियो ।

यस्तो संकटको बेला त भूकम्प पीडित जनताको लागि सस्तो र सुलभ ढंगले सामान बेच्नुपर्थ्यो सस्तो सुलभमा सामान बेचेर सघाउनुपर्थ्यो । भाउ बढाउने र कालाबजारीमाथि कारवाही गर्नपछि नहट्ने दाबी गरेको सरकारले कहाँ कहाँ मूल्यवृद्धि गरेको छ सोको

अध्ययन र खोजी नीति गर्न सरकार या जिम्मेवार निकायलाई फुर्सद छैन । कहाँ कसले सामानको भाउ बढाइएको हो, खोजीनीति नै गरेको छैन उनीहरूमाथि कसरी कारवाही हुन्छ, कारवाहीको प्रक्रिया अधि बढाउँछ ।

भाउ बढाउने काम केही दिन कही कही नभएको होइन । जनताको विरोध बढेपछि कही सामानको मूल्य नबढाएको देखिन्छ । भूकम्पसँगै पसल बन्द भएकोले पनि केही व्यापारी र व्यवसायीले बढी पैसा असुल्ने प्रयास गरेको पक्कै हो ।

आपत्कालीन अवस्थामा कसैले भाउ बढाएमा तिनीहरूमाथि सरकारले कारवाहीको दायरामा ल्याउनुपर्छ र त्यसबारे खोजीनीति गरिरहनुपर्छ ।

तपाईंको घर बस्न लायक छ कि छैन, कसरी थाहा पाउने ?

विज्ञले दिएको फर्मुलाअनुसार आफ्नो घरको सुरक्षा जाँच आफै गर्नुहोस् । हाम्रो पुस्ताले अनुभव गरेको सबैभन्दा ठूलो विपत्तिले हजारौं सर्वसाधारणको ज्यान लियो । प्रभावित जिल्लाका लाखौं परिवार घरबारविहीन भएर आकासमुनि शरण लिन बाध्य छन् । गाउँमा खेतबारी, चौरलगायत फराकिलो ठाउँ पाउन गान्धो नहुने रहेछ ।

पाललगायत ओत पाए पनि नपाए पनि उनीहरू सानो सानो समूहमा बसेर विपदसँग जुधिरहेका छन् । गाउँका बासिन्दासँग स्याउला, पत्करलगायतको प्रयोग गरेर छाप्रो बनाउने सीप पनि हुन्छ ।

काठमाडौं, पाटन, भक्तपुर, कीर्तिपुरलगायत उपत्यकाका नगर क्षेत्रमा जनघनत्व व्यापक छ । खुला आकासमुनि रात काट्नेहरूको एकै ठाउँमा ठूलो घुइँचो लागेको छ । खुला ठाउँ, चौर वा खाली जग्गामा सयौंको संख्यामा बसिरहेका मानिसले पानी, सरसफाइलगायत शौचालयको समस्याको झन् बढी सामना गर्नु परिरहेको छ ।

घर भत्किएर बस्न नहुने अवस्थामा पुगेका मात्रै खुला ठाउँमा पालमुनि बसिरहेका छैनन् । भूकम्पको कुनै क्षति नपुऱ्याएको र सामान्य असर गरे पनि घर सुरक्षित नै रहेकाहरू पनि आश्रयस्थलमा छन् । आफ्नो घर

बस्नलायक रहेकाहरूले घर फर्किन आँट गरे खुला ठाउँ होलो हुन्थ्यो । सरकारलाई राहत वितरण गर्न सजिलो हुन्थ्यो । सयौं मानिसको भीडले निम्त्याउन सक्ने कुनै पनि संक्रमण वा जनस्वास्थ्यको सम्भावित जोखिम टर्दथ्यो । ढलान गरेर बनाएको आफ्नो घर वा डेरा बस्न सुरक्षित छ कि छैन भन्ने कसरी थाहा पाउने ? तपाईंको अप्राविधिक आँखाले पनि त्यसको परख गर्नसक्छ । त्यसपछि तपाईंले घर फर्कने आँट गर्न सक्नुहुन्छ ।

पिलर सिस्टमको घरको अवस्था यस्तो भयो भने पूरा सुरक्षित

१) घर ठाडो अर्थात् घण्टीमा हुनुपर्छ ।

२) घरको पिलर र बीम नछुटिएको हुनुपर्छ ।

३) पिलर र बीममा क्राक नआएको हुनुपर्छ ।

४) कुनै बरण्डा वा बाल्कुनी क्राक नभएको हुनुपर्छ ।

(यसले घरको मजबुतीमा खासै असर गर्दैन । तर बरण्डा वा बाल्कुनी वा बार खसेर दुर्घटना हुनसक्छ ।)

५) पार्टसन गारो चर्किएकोमा खतरा हुँदैन ।

(पिलर सिस्टम घरमा यो गारोले छेकबारको काममात्र गर्ने हो ।

ठाडो चिराको उचाइ लामो छ र गारोको दुवै भागमा नै चर्किएको छ भने त्यो गारो वरिपरि मात्र असुरक्षित हुन्छ ।)

६) इयाल, ढोकाको चुकुल

- किशोर थापा, इन्जिनियर तथा पूर्वसचिव



नलाग्दामा डराउनु पर्दैन ।

७) यति ठूलो भूकम्पमा घरभित्र वा बाहिरको प्लाष्टर चर्किनु सामान्य हो । अग्ला घरमा भुइँतला वा पहिला तलामा प्लाष्टर चर्किने सम्भावना बढी हुन्छ ।

८) घरको पेटी वा पेटीभन्दा बाहिरी भाग चर्किएको वा छुट्टिँदैमा डराउनु पर्दैन ।

९) भूकम्पमा धक्का जारी रहेकाले अग्ला दराज, सोकेस सीसाको ठूला इयालढोकाबाट जोगिएर बस्नुहोला

वाल बियरिङ्ग घर

१) घर ठाडो अर्थात् घण्टीमा हुनुपर्छ ।

२) घरका सुरहरू घण्टीमा हुनुपर्छ ।

३) गारोमा वारपार वा ठाडो क्राक आएको हुनुभएन ।

(उदाहरणको लागि कोठाको उचाइ

आठ फिट छ । त्यो आठ फिट गारो तलदेखि माथिसम्म वा धेरैभाग वारपार चर्किएको भए असुरक्षित हुन्छ ।)

४) इयाल, ढोकाको चुकुल नलाग्दामा डराउनुपर्दैन ।

५) कुनै बरण्डा वा बाल्कुनी क्राक हुनुभएन ।

(यसले घरको मजबुतीमा खासै असर गर्दैन । तर बरण्डा वा बाल्कुनी वा बार खसेर दुर्घटना हुनसक्छ ।)

६) पार्टसन गारो चर्किएकोमा खतरा हुँदैन ।

(वाल बियरिङ्ग घरमा पनि कतिपय गारोले छेकबारको काममात्र गरेको हुन्छ । ठाडो चिराको उचाइ लामो छ र गारोको दुवै भागमा नै चर्किएको छ भने त्यो गारो वरिपरिमात्र असुरक्षित हुन्छ ।)

अग्ला दराज, सोकेस सीसाको ठूला इयालढोकाबाट जोगिएर बस्नुहोला ।

(सहरी विकास मन्त्रालयका पूर्व सचिव थापा सोसाइटी अफ नेपालज आर्किटेक्टका अध्यक्ष हुन् ।)

९) भूकम्पमा धक्का जारी रहेकोले



"Quality Education is our Commitment."

MAGUS ENGLISH SCHOOL

Kirtipur-17, Nayabazar, Phone No. 4-333096

Announces

Silent Features

- ☞ Led by professional academic team
- ☞ Theme based project work
- ☞ Child friendly environment
- ☞ Various co-curricular activities and educational outing
- ☞ Safe transportation
- ☞ Hygienic day meal and snacks
- ☞ Audio-Visual and e-classes
- ☞ Spacious playground
- ☞ Music, dance, sports & art classes
- ☞ Day Boarders (Proposed)

Admission Open For the Session- 2072



Class-9
To
From Playgroup

Forms and Prospectus are being distributed from school's office!

हार्दिक श्रद्धाञ्जली



जन्म:
वि.सं. २०५७

स्वर्गारोहण:
वि.सं. २०७२/०९/१२

स्व. सार्थक मालाकार

यस संस्थाका संस्थापक सदस्य श्रीमती बिणु श्रेष्ठ(मालाकार)
ज्यूका सुपुत्र, उपाध्यक्ष सुश्री सुनिता मालाकारका भद्रा तथा
शेयरधनी श्रीमती रत्नमाया मालाकार ज्यूका नाति

श्री सार्थक मालाकारको २०७२ बैशाख १२ गते दिनको
महाभूकम्पमा परी असमायिक निधन भएकोमा हामी सम्पूर्ण
सहकारी परिवार अत्यन्तै मर्माहत भएका छौं।

आज १३ औं दिनको पुन्य तिथिमा दिवंगत आत्माको चिर शान्तिको
कामना गर्दै भावपूर्ण श्रद्धाञ्जली अर्पण गर्दछौं।

साथै यस दुःखद् घडीमा शोक सन्तप्त परिजारजनमा धैर्यधारण गर्ने
शक्ति प्रदान गर्नु भनी भगवानसँग प्रार्थना गर्दछौं

**कीर्तिपुर महिला एकता बहुउद्देश्यीय
सहकारी संस्था लि.**

भाजेंगाल रोड, कीर्तिपुर, फोन नं ४३३४२२९

हार्दिक श्रद्धाञ्जली



जन्म:
वि.सं. २०५७

स्वर्गारोहण:
वि.सं. २०७२/०९/१२

स्व. सार्थक मालाकार

यस क्लवका सदस्य श्री सुरोज मालाकारका सुपुत्र

श्री सार्थक मालाकारको

२०७२ बैशाख १२ गते गएको महाभूकम्पमा परी

निधन भएकोमा हार्दिक श्रद्धाञ्जली अर्पण गर्दै

शोक सन्तप्त परिवारजनमा


हार्दिक समवेदना प्रकट गर्दछौं।

कीर्तिपुर व्याडमिन्टन क्लव


कीर्तिपुर




हार्दिक श्रद्धाञ्जली



स्व. बासुदेव महर्जन
जन्म: १९९५



स्व. आशालाल महर्जन
जन्म: १९८८



स्व. हरिशरण महर्जन
जन्म: २०११



स्व. सुष्मा महर्जन
जन्म: २०५८



स्व. सुमेरा महर्जन
जन्म: २०७१

यस टोलका बासिन्दाहरु बासुदेव महर्जन, आशालाल महर्जन, हरिशरण महर्जन,
सुष्मा महर्जन र सुमेरा महर्जन को २०७२ बैशाख १२ गते गएको महाभूकम्पमा परी
आकस्मिक निधन भएकोमा हार्दिक श्रद्धाञ्जली अर्पण गर्दै १३ औं दिन (२०७२/०९/२४) को पुन्य
तिथिमा शोक सन्तप्त परिवारजनमा हार्दिक समवेदना प्रकट गर्दछौं।

साथै यस दुःखद् घडीमा विपद्को सामना गर्न सकोस् तथा सम्पूर्ण घाइतेहरुको
शीघ्र स्वास्थ्य लाभको कामना गर्दछौं।

! सहिद साप्ताहिक

! सहिद स्मृति वाचनालय

! जहुँहिटी विचा: गुठी

! जहुँहिटी युवा क्लव

! जहुँहिटी आमा समूह

! जन साहित्य गोष्ठी

लखु, महाँवो, पाँगा, कीर्तिपुर

हार्दिक श्रद्धाञ्जली



जन्म:

वि.सं. १९९५ साल



स्वर्गारोहण:

वि.सं. २०७२ बैशाख १२ गते

स्व. बासुदेव महर्जन

यस समूहका भूत-पूर्व विद्यार्थी मधुकर महर्जनका पुजनीय पिता लखु, पाँगा निवासी श्री बासुदेव महर्जनको यही २०७२ बैशाख १२ गते शनिबार गएको महा-भूकम्पमा परी निधन भएकोमा हामी मर्माहत भएका छौं।
सो विपत्तिमा शोक सन्तप्त परिवारमा धैर्य धारण गर्ने शक्ति प्रदान होस् भनी ईश्वरमा प्रार्थना गर्दै हार्दिक श्रद्धाञ्जली व्यक्त गर्दछौं।
साथै मृत आत्माको चिरशान्तिको कामना गर्दै परिवारजनमा हार्दिक समवेदना प्रकट गर्दछौं।

जनसेवा एसएलसी २०८० समूह

कीर्तिपुर

हार्दिक श्रद्धाञ्जली



जन्म:

वि.सं. २०५८ साल



स्वर्गारोहण:

वि.सं. २०७२ बैशाख १२ गते

स्व. रोजिना गुरुङ्ग

यस कीर्तिपुर इङ्गलिस बोर्डिङ्ग स्कूलमा कक्षा ९ मा अध्ययनरत विद्यार्थी सुश्री रोजिना गुरुङ्गको यही २०७२ बैशाख १२ गते शनिबार गएको महा-भूकम्पमा परी निधन भएकोमा हामी स्कूल परिवार तथा सम्पूर्ण विद्यार्थीहरू मर्माहत भएका छौं।
सो विपत्तिमा शोक सन्तप्त परिवारमा धैर्य धारण गर्ने शक्ति प्रदान होस् भनी ईश्वरमा प्रार्थना गर्दै हार्दिक श्रद्धाञ्जली व्यक्त गर्दछौं।
साथै मृत आत्माको चिरशान्तिका लागि कामना गर्दै परिवारजनमा हार्दिक समवेदना प्रकट गर्दछौं।

कृष्णमान डंगोल
प्रिन्सिपल

कीर्तिपुर इङ्गलिस बोर्डिङ्ग स्कूल

सम्पूर्ण स्कूल परिवार
सम्पूर्ण विद्यार्थीहरू

हार्दिक श्रद्धाञ्जली



जन्म:

वि.सं. २०६०



स्वर्गारोहण:

वि.सं. २०७२/०१/१२

स्व. सुजिना महर्जन

२०७२ बैशाख १२ गते गएको महाभूकम्पमा परी यस स्वास्थ्य केन्द्रका सचिव श्री सुजिन्द्र महर्जनकी छोरी सुश्री सुजिना महर्जनको निधन प्रति हार्दिक श्रद्धाञ्जली अर्पण गर्दै शोक सन्तप्त परिवारजनमा हार्दिक समवेदना प्रकट गर्दछौं।
यस आकस्मिक दुःखद् घडीमा धैर्य धारण गरी विपद्को सामना गर्ने शक्ति प्राप्त होस् भनी कामना गर्दछौं।

कीर्तिपुर सामुदायिक स्वास्थ्य केन्द्र

बाहिरीगाउँ, कीर्तिपुर

हार्दिक श्रद्धाञ्जली



जन्म:

वि.सं. २०६०



स्वर्गारोहण:

वि.सं. २०७२/०१/१२

स्व. सुजिना महर्जन

यस नगरपालिकाका शाखा अधिकृत श्री सुजिन्द्र महर्जनकी छोरी सुश्री सुजिना महर्जनको २०७२ बैशाख १२ गते गएको महाभूकम्पमा परी निधन प्रति हार्दिक श्रद्धाञ्जली अर्पण गर्दै शोक सन्तप्त परिवारजनमा हार्दिक समवेदना प्रकट गर्दछौं।
यस आकस्मिक दुःखद् घडीमा धैर्य धारण गरी विपद्को सामना गर्ने शक्ति प्राप्त होस् भनी कामना गर्दछौं।

कीर्तिपुर नगरपालिका परिवार

देवढोका, कीर्तिपुर

‘महा-विपत्तिमा नआतिन अनुरोध’

हालै गएको महा-भूकम्पले कीर्तिपुर नगरपालिकामा पनि धेरै धनजनको क्षति भएको छ । कीर्तिपुरमा विभिन्न संघसंस्था राहतको निम्ति कार्यरत रहेभैं कीर्तिपुर नगरस्तरीय विपद् न्यवस्थापन समिति कीर्तिपुर नगरपालिका पनि जनताको धनजनको सुरक्षा र राहतमा सक्रिय भएको थियो । उक्त विपत्तिमा कीर्तिपुरको स्थिति, राहत वितरण र पुनःस्थापना सम्बन्धमा यस सम्वाददातासँग कीर्तिपुर नगरपालिकाका कार्यकारी अधिकृत वं विपद् न्यवस्थापन समितिका संयोजक श्री नुरहरि खतिवडासँग यस सम्वाददाताले गरेको कुराकानीको आधारमा तयार पारेको अन्तरवार्ता यहाँ प्रस्तुत छ ।

१) महाभूकम्पले कीर्तिपुर नपा क्षेत्रमा के-कति प्रभाव पार्यो ?

५ कीर्तिपुर नगरपालिकामा बैशाख १२ गतेको गएको महा-भूकम्पबाट भौतिक क्षतिको साथै मानवीय क्षति पनि पुऱ्यायो । हाम्रो प्रारम्भिक रिपोर्ट अनुसार ३००० वटा घर पुरा ध्वस्त भई बस्न नहुने भएको छ । नपाले अहिले लगत लिने कार्य जारी छ पुरा भएको छैन भने कीर्तिपुर इन्जिनियर समाजले पनि घरको स्थितिबारे छुट्टै लगत लिने काम भैरहेको छ । मानवीय क्षतिको रूपमा कीर्तिपुरमा निधन भएकाहरुको समेत गरी ४० जना रहेका छन् । जसमध्ये पुरुष १८ जना र महिला २२ जना त्यसमध्ये पनि बालबालिका १४, युवा ११, ज्येष्ठ नागरिक १४, अस्थायी निवास ११ जना रहेका छन् ।

२) राहत कहाँबाट के-कति प्राप्त भयो ?

५ महा-भूकम्पमा परी विस्थापित हुनु भएका पीडित परिवारको लागि बस्न र खानाको लागि नेपाले सहयोगको लागि सार्वजनिक आह्वान गरेका छौं । नगरस्तरीय विपद् व्यवस्थापन समितिको बैठक बसी नगरस्तरीय राहत वितरण केन्द्र चोभारस्थित रेडियो मनिटरिङ्ग स्टेशनमा स्थापना भएपछि विभिन्न संघसंस्था र नेपाल सरकारबाट वाणिज्य तथा आपूर्ति मन्त्रालयमार्फत राहतका सामानहरु प्राप्त भएका छन् ।

यस केन्द्रमा हालसम्म

प्लान नेपालबाट त्रिपाल १५० वटा, नेशनल ट्रेडिङ्गबाट त्रिपाल ६८, पानी ९४० लि., वाणिज्य तथा आपूर्ति मन्त्रालय राहत सामग्री व्यवस्थापन थापाथलीबाट चामल १०००० केजी, नुन २५० प्याकेट, बिस्कुट ७२०० प्याकेट र अक्सफामबाट ३० थान त्रिपाल, अरनिको समाज कीर्तिपुरबाट कम्मबल १०० थान, चाइनिज पाल १५, स्लिपिङ्ग ब्याग २०, टिफिन बक्स १०० वटा । त्यसैगरी १८ गते दि लुथरान ओरल फेडिरेसनबाट त्रिपाल १००, कम्मबल ३००, चामल ४०० केजी, नुडल्स १२०० प्याकेट, बिस्कुट ५२० प्याकेट, त्यसैगरी वाणिज्य तथा आपूर्ति मन्त्रालयबाट १९ गते चामल ९०० केजी, नुन २ बोरा, चाउचाउ ३० बाकस, बिस्कुट ६ बाकस, साप्नरबाट पानी ६ कार्टुन रहेका छन् ।

विपत्तिको पूर्ण व्यवस्थापन नभएसम्म राहत सामग्री उपलब्ध गर्न सबैमा अनुरोध गर्दछु ।

३) राहत वितरण कसरी मिलाउनु भयो ?

५ राहत वितरणको लागि यस केन्द्रमा प्राप्त विभिन्न सामग्रीलाई सर्वदलीय बैठक बसी बढी प्रभावित क्षेत्र, बढी जनसंख्या विस्थापितलाई हेरेर नपाको १९ वटै वडामा सचिव मार्फत् पठाउने व्यवस्था गरेका छौं । सुर्ख्का दिनमा तत्काल राहत वितरण गर्न पर्याप्त सामान नभएपछि अव्यवस्थित भएपनि

अहिले सहज भएको महसुस गरेका छौं ।

४) नपाको स्रोतबाट भू-पीडितलाई के-कस्तो सहयोग गर्नुभयो ?

५ नेपालको स्रोत साधन कम भएपनि विपत्तिको बेला प्रति मृतकलाई ५ हजार दरले तत्काल राहत दिने निर्णय गरेको छौं भने २० लाख राहत कोषको स्थापना गरिएको छ । बुधवार नेपाल सरकारको निर्णय अनुसार १ लाख ४० हजारमध्ये क्रियाखर्च ४० हजार र नपाबाट ५ हजारगरी ४५ हजार २७ जना मृतक परिवारलाई बुझाइसकेका छौं । नपा आफैले राहत केन्द्र



स्थापना गरी पीडितको सहयोगार्थ आएका सामग्री वडावडामा वितरण गर्न व्यवस्था गरेका छौं ।

५) पीडितलाई स्थायी बसोबास कहिलेसम्म गर्नुहुन्छ ?

‘टहरामा सधै बस्न दिनु हुँदैन’

१) तपाईंको वडाको स्थितिबारे- मानवीय र भौतिक क्षति के छ ?

५ म कीर्तिपुर नगरपालिका वडा नं. १४ मा मानवीय क्षति १२ जनाको भयो भने भौतिक क्षतिमा ८५ वटा घरहरु पूर्ण ध्वस्त भएका छन् भएका छन् । भूकम्पमावट यस वडामा धेरै क्षति भएका छन् । मानिसहरु घर छाडेर पालको सहारामा खुला आकाशमा सुत्न बाध्य भएका छन् । घरमा खाद्यान्न भएपनि घरभित्र गएर सामान लिन नसकी रहेको अवस्थामा राहतको आश गर्नु स्वभाविक हो ।

२) कहाँकहाँबाट राहत प्राप्त भएको छ ?

५ सुरुमा कोही भोकै पनि बस्नु भएको छ भने कोहीले किनेर खाएका छन् । १४ वडामा २० वटा मेसमा खाना खुवाउने चक्रतीर्थ कम्पनीले धेरै मद्दत गर्‍यो । अहिले बौद्ध विहार, अक्सफाम, कीर्तिपुर नगरपालिका नगर विपद् व्यवस्थापन समिति र अन्य संघसंस्थाबाट राहत उपलब्ध छन् ।

३) राहत वितरण कसरी गर्नु भएको छ ?

५ अहिले तल्लो र माथिल्लो गुठमा गरी ६ वटा मेस चलिरेहेका छन् । प्राप्त राहत सामग्री पीडित समक्ष एकद्वारा प्रणालीबाट वितरण गरिरहेका छौं ।

५ पीडितको वास्तविक तथ्य रिपोर्ट लिने क्रम जारी छन् । पूर्ण क्षति र आर्थिक क्षतिको पहिचान भएपछि नेपाले सरकारसँग राहत माग गर्ने छौं । सरकारको नीति अनुसार प्राप्त हुने राहत हामी इमानदारका साथ घर धनीलाई पुऱ्याउने छौं । अहिले सरकारबाट प्राप्त हुने मृतकको लागि १ लाख र क्रिया खर्च ४० हजार छन् भने हाललाई अस्थायी बसोबास गर्ने त्रिपालमा रात बिताउनु हुने सबैलाई के कस्तो व्यवस्था गर्नेबारे सर्वपक्षीयसँग छलफल चालू राखेका छौं । छिट्टै नेपाले त्यसको लागि नीति बाहिर ल्याउने छ ।

६) यस पत्रिका मार्फत् केही

सन्देश ?

५ अन्तमा यस पत्रिका मार्फत् सम्पूर्ण कीर्तिपुरवासीहरुमा यस महा विपत्तिको घडीमा नआतिन आग्रह गर्दै विपत्तिको सामना गर्न आग्रह गर्दछु ।

तपाईं पीडितहरुमा राहत सामग्री नपुगेमा, नपुग भएमा तुरुन्तै नपामा सम्पर्क गर्न र नपाका सचिव र सम्बन्धित व्यवस्थापनसँग सम्पर्कमा आउन अनुरोध गर्न चाहन्छु ।

यस पत्रिका मार्फत् भूकम्प सम्बन्धी राहतमा हाम्रो गतिविधि आम नगरवासीमा सूचित गर्न अवसर दिइकोमा धन्यवाद दिन चाहन्छु ।

ठान्दछु ।

- विकास महर्जन, न्यवस्थापक कीनपा वडा नं. १४



कीमाविको वास्तविकतामा प्रअ

कीर्तिपुर क्षेत्रबाट प्रकाशित हुने साप्ताहिक पत्रिकाहरुमध्ये सर्वाधिक लोकप्रिय साप्ताहिक कीर्तिपुर सन्देशमा गत २०७२ बैशाख ९ गते बुधवारका दिन प्रकाशित “कीर्तिपुर मा.वि.मा सुरुवा भैआएका निप्रअ बढीप्रसाद खनालको सुरुवा बदरको माग”को समाचारप्रति ध्यानाकर्षण भएको छ । उक्त समाचारमा प्रकाशित केही कुराहरु तथ्यहीन, कपोलकल्पित, भ्रामक तथा निहित श्वार्थबाट अभिप्रेरित भइ प्रकाशित गरिएकाले कीर्तिपुर मा.वि.का शिक्षक, विद्यार्थी, अविभावक तथा स्थानिय जनसमुदायमा सत्य-तथ्य र वास्तविक कुराको जानकारी गराउन चाहन्छु:

१) सुरुवा सम्बन्धमा :

गत २०७१ मंसिर १२ गते अवकास हुनुभएका निवर्तमान प्र. अ.जनार्दन श्रेष्ठको रिक्त रहेको मा.वि. तहको शिक्षक दरबन्दीमा शिक्षा नियमावलीको दफा ९८ अनुसार शिक्षकको रूपमा सुरुवा भैआएको हुा । र सोही नियमावलीको दफा ९३ को उपदफा १२ अनुसार नि.प्र.अ. भएको हुा । गणित विषयको शिक्षक रवि महर्जन म सुरुवा भैआउनु भन्दा अघि नै सोही विद्यालयमा कार्यरत हुनुहुन्थ्यो । जहाासम्म सामाजिक विषयका शिक्षकहरु बढी भयो भन्ने आरोप छ, मा.वि.स्तरको विद्यालयहरुमा स्वाभाविक रूपमा सामाजिक विषयका शिक्षकहरु बढी हुनु स्वभाविक नै हो । किनकी भूगोल, अर्थशास्त्र, जनसंख्या, लेखा र सामाजिक अध्ययन लगायतका विभिन्न विषयहरु शिक्षा नियमावली अनुसार सामाजिक विषय अन्तर्गत नै राखिएका हुन्छन् ।

जहाँसम्म नि.मा.वि. विषयका कुराहरु छन्, ती सबै निवर्तमान प्र. अ.जनार्दन श्रेष्ठको कार्यकालमै भएका घटनाहरु हुन् । यसमा मेरो कुनै सरोकार छैन ।

२) निमित्त प्र.अ. सम्बन्धमा :

मैले २०७१ चैत्र १३ गतेसम्म बाघभैरव मा.वि. (चम्पादेवी) मा नियमित कार्यरत हुँदै चैत्र १५ गते कीर्तिपुर मा.वि.मा मा.वि. द्वितिय श्रेणी शिक्षकको रूपमा सुरुवा भैआएको हुँ । सो कुरा बाघभैरव मा.वि. तथा कीर्तिपुर मा.वि.को शिक्षक हाजिरी पुस्तिका हेरे छुल्लु ।

३) नियमपूर्वक तथा विवेकपूर्ण सुरुवा :

निसन्देह कीर्तिपुर मा.वि. कीर्तिपुर नगरपालिका क्षेत्रकै ऐतिहासिक शैक्षिक संस्था हो । यस विद्यालयमा म आफै पनि अध्ययन गरेको हुा आफ्नो अध्ययन पश्चात् म आफैले करिव ५ वर्ष सोही विद्यालयमा अध्यापन गरेको थिएँ र त्यसपछि त्यस विद्यालयको स्रोतव्यक्तिको रूपमा समेत कार्य गरेको थिएँ । त्यसकारण सो विद्यालयको समस्या, चुनौती र सम्भावनाहरु बारे म पूर्णरूपमा अवगत छु । मेरो नियुक्त पूर्व सोही विद्यालयका शिक्षक, अभिभावक, शिक्षाविद र समाजका लक्ष्यप्रतिष्ठित व्यक्तिको अमूल्य सुझावको कदर गर्दै जिल्ला शिक्षा कार्यालय काठमाडौंले सम्बन्धित विद्यालय निरिक्षक र स्रोत व्यक्तिको सिफारिस अनुसार नियमपूर्वक तथा विवेकपूर्णरूपमा नै नियुक्त गरिएको हो ।

४) गणित शिक्षकको सम्बन्धमा :

निवर्तमान प्र. अ.जनार्दन श्रेष्ठको अवकासपछि पनि गणित विषयको नियमित पठन-पाठनमा कुनै

बाधा अवरोध भएको छैन । सोही विद्यालयमा कार्यरत गणित शिक्षक रवि महर्जनले नियमित रूपमा सो विषयको अध्यापन गर्दै आउनु भएको छ । म कीर्तिपुर मा.वि.मा आउनु पूर्व कुनै शिक्षक बैठक नभएको भए त्यो मेरो चासो वा सरोकारको विषय हुँदैन । बरु म सो विद्यालयमा नियुक्त भएपछि २०७२ बैशाख ३ गते शिक्षक बैठक राखेको थिएँ ।

५) मा.वि. शिक्षक दरबन्दी सम्बन्धमा :

सामुदायिक विद्यालयहरुले गुणस्तरीय शिक्षा प्रदान गर्नुपर्नेमा कुनै दुईमत छैन । सोही उद्देश्य प्राप्तिका लागि कीर्तिपुर मा.वि.मा निम्नानुसार मा.वि. शिक्षकहरु कार्यरत रहेका छन् : क) चण्डिका श्रेष्ठ (अंग्रेजी) ख) पोष्टराज चापागाई (नेपाली) ग) रवि महर्जन (गणित) घ) अंशु मानन्धर (विज्ञान) ङ) बढीप्रसाद खनाल (सामाजिक अध्ययन) च) मिनबहादुर अर्याल (भूगोल) (विषयगत/सामाजिक) छ) इन्द्रप्रसाद चापागाई (जनसंख्या) (विषयगत/सामाजिक) ज) अष्टमाया महर्जन (लेखा)

माथि उल्लेखित बाहेक विद्यालय सम्बन्धि कुनै चासो, जिज्ञासा वा सन्देह भएमा मसाग सिधै सम्पर्क राख्न सक्नुहुनेछ । र सो विद्यालयको नि.प्र.अ. तथा प्रशासकको हैसियतले म आफ्ना कामकारवाहीहरु बारे पूर्ण रूपमा जिम्मेवारी लिन्छु । साथै सो का लागि सम्पूर्ण शिक्षक, अविभावक, विद्यार्थी लगायत सबैको सहयोगको अपेक्षा गरेका छौं । lunamag@live.com

बढीप्रसाद खनाल नि.प्र.अ., कीर्तिपुर मा.वि.

‘यस्तो विपत्ति कहिल्यै नआओस्’

हालै गएको महा-भूकम्पले कीर्तिपुर नगरपालिकामा पनि धेरै धनजनको क्षति भएको छ । त्यसमध्ये कीर्तिपुर नगरपालिका वडा नं. ११ स्थित लखु पाँगामा पनि धेरै धनजनको क्षति भएको थियो । त्यही क्षतिका एक पीडित गौताम महर्जन जसको बुबा र दुई छोरी गुमनको साथै सम्पूर्ण घर ध्वस्त भएको थियो, वहाँसँग भूकम्प सम्बन्धी गरेको कुराकानी यहाँ प्रस्तुत छ ।



१) भूकम्पको अनुभव कस्तो गर्नुभयो ? कति नोक्सान भयो ?

५ भूकम्प गएको समयमा मेरो आमा, श्रीमती, दिदी र म मकै बारीमा थिएँ । घरमा छ महिने बालिका, बुबा र छोरीहरुसहित चार जनालाई घरमै बसिरहेका थिए । भूकम्पले जमिन त हल्लायो भने काम गर्न नसकिने गरी रिंगटा लाग्यो । पाँगा, इटागोल र आसपासका गाउँमा घर भत्केर दुलो उडेको देख्दा पक्कै पनि हाम्रो घर पनि भत्क्यो होला, बच्चाहरु पनि पुरे होला, काम छोडेर घर आउँदा मेरो घर पुरै ध्वस्त भैसकेको थियो । जहाँ मेरो बुबा हरिशरण महर्जन, छोरी सुष्मा र सुमेरा महर्जन, भान्जी विपना महर्जन र टोलका बुबाहरु बासुदेव महर्जन र आशालाल महर्जन समेत पुरेको थाहा पाएँ ।

पटकपटकको भूकम्पले गर्दा १२ गतेको त्यो दिन पुरैकाहरु मध्ये मेरो परिवारबाट भान्जी विपनाको ज्यूदै उद्धार भयो भने अन्य तीन जनाको मृत अवस्थामा फेला परेको थियो । भोलि विहान फेरि उद्धार कार्यमा लाग्दा अन्य २ जना पनि मृत अवस्थामा फेला पऱ्यो । मेरो टोलमा सबै घरहरु बस्न नहुने गरी चिरा परेका छन् भने २५ घर पुरै ध्वस्त भएका छन् ।

२) अहिले कहाँ बस्दै हुनु हुन्छ ?

५ अहिले मेरो परिवार जनसेवा उमाविको खुल्ला चौरमा पालको सहाराले अन्य पीडितसँगै बसिरहेको छु ।

३) राहत सम्बन्धमा के-कस्तो भएको छ ?

५ राहतको कुरा गर्दा सुरुको दुई दिन धेरै कष्टकर भएको थियो ।

पानी परेर खुल्ला आकाशमा चौरमा बगेको पानीले सुत्न समेत सकेको थिएन । खानाको लागि स्थानीय युवाहरुले दुई दिन सामुहिक रुपले खाना खुवाएका थिए । पछिल्ला दिनमा राहत सामग्री आएसँगै खानाको लागि समस्या कम हुँदै गएको छ । राज्यले पनि बुधवार नपाको ५ हजार सहित तीन जना परिवारको लागि रु.४५०००।- को दरले रु.१३५०००।- नगर प्रमुखको हातबाट प्राप्त गरे ।

४) अब के गर्नुपर्ला ?

५ यसरी खुल्ला आकासमा धेरै दिन बस्न गाऱ्हो हुने महसुस भयो । सबै पीडितका घरहरु भत्काई गाउँभित्र आफ्नै घरमा बस्न मिल्ने गरी बनाउन पाए राम्रो होला जस्तो लाग्छ । यस्तो विपत्ति अब कहिल्यै नआओस् ।

"Where learning is fun and develops naturally"

admission open

For the New Session

From Play Group to Class Six

OUR SALIENT FEATURES

- * Interactive Smart Class.
- * Language Lab.
- * Play way method of teaching
- * Holistic Development
- * Well Equipped Montessori Lab
- * Experienced and Trained Teachers
- * Healthy & Sound Environment
- * Hygienic Lunch & Snacks Provided
- * Arts & Crafts, Dance, Drama, Music
- * Transportation facility available.
- * Abacus Training
- * Hiking, Fieldtrips


Educomp smartclass

MT. MARIGOLD SCHOOL

Nayabazaar - 17, Kirtipur

Phone: 4336544



कीर्तिपुर नगरपालिका कार्यालय

कीर्तिपुर, काठमाडौं

सिलबन्दी दरभाउपत्र आह्वान सम्बन्धी सूचना

(प्रथम पटक प्रकाशित मिति: २०७२/०९/२३)

यस नगरपालिकाको चालू आ.व. २०७१/०७२ को सडक बोर्ड कार्यक्रम अन्तर्गत निम्नानुसारका योजनाहरू दरभाउपत्रद्वारा निर्माण गर्नु परेकोले इच्छुक सम्बन्धित कार्यको अनुभवी रजिष्टर्ड निर्माण व्यवसायीहरूबाट चालू आर्थिक वर्षका लागि नवीकरण भएको इजाजत पत्र, स्थायी लेखा नम्बर दर्ता प्रमाणपत्र एवं मूल्य अभिवृद्धि कर दर्ता प्रमाणपत्र, व्यवसाय कर प्रमाणपत्र लगायत अन्य आवश्यक कागजातहरू समेत संलग्न गरी देहाय बमोजिम सिलबन्दी बोलपत्र/दरभाउपत्र पेश गर्नुहुन आह्वान गरिन्छ ।

- १) दरभाउपत्र फाराम खरीद गर्नको लागि निर्माण व्यवसायी आफै वा अधिकृत वारेसनामा सहितको व्यक्ति उपस्थित हुनुपर्नेछ ।
- २) सिलबन्दी दरभाउपत्र निम्नानुसार मिति, समय र स्थानमा खरीद गरी दर्ता गरी सक्नुपर्नेछ । दर्ता भएका सिलबन्दी दरभाउपत्र निजको वारेसको उपस्थितिमा नगरपालिका कार्यालयमा खोल्नेछ । निजहरू उपस्थित नभएमा पनि सिलबन्दी दरभाउपत्र खोल्न कुनै बाधा पर्नेछैन ।
- ३) तोकिएको मितिमा बिदा परेमा बिदाको भोलिपल्ट (कार्यालय खुलेको दिन) सिलबन्दी बोलपत्र फाराम खरीद गर्ने, पेश गर्ने तथा खोल्ने कार्य हुनेछ ।
- ४) सिलबन्दी दरभाउपत्र दाखिला गर्दा आफूले कबुल गरेको दर अंक र अक्षरमा स्पष्ट लेखी खामको बाहिरपट्टी कामको नाम लेखी प्रष्ट बुझिने छाप लगाई सिलबन्दी गरी दाखिला गर्नुपर्नेछ । अंक र अक्षरमा लेखिएको दररेट फरक पर्न गएमा अक्षरमा लेखिएको दरलाई मान्यता दिइनेछ ।
- ५) सिलबन्दी दरभाउपत्र साथ कबुल गरेको अंकको २.५ प्रतिशत (अर्थात् प्रतिशत)ले हुने रकम धरौटीको रूपमा नेपाल राष्ट्र बैंक थापाथलीमा रहेको यस नगरपालिकाको धरौटी खाता नं. स.अ. १२०४७०३-००१-०३०-५२४ मा जम्मा गरेको सबकल बैंक भौचर वा मान्यता प्राप्त बाणिज्य बैंकले जारी गरेको जमानी पत्र संलग्न भएको हुनुपर्नेछ ।
- ६) यस दरभाउपत्र सम्बन्धी अन्य कुनै पनि कुरा बुझ्नुपरेमा बिदाको दिन बाहेक कार्यालय समयमा योजना शाखामा सम्पर्क राख्न सकिनेछ ।
- ७) दरभाउपत्रमा मूल्य अभिवृद्धि कर बाहेकको दररेट उल्लेख गर्नुपर्नेछ ।
- ८) दरभाउपत्र स्वीकृत गर्ने, नगर्ने, आंशिक रूपमा स्वीकृत गर्ने सम्पूर्ण अधिकार यस नगरपालिका कार्यालयमा सुरक्षित रहनेछ ।
- ९) दरभाउपत्र सम्बन्धी विस्तृत सूचना यस नगरपालिकाको सूचना पाटीमा टाँस गरिएको छ ।
- १०) प्रस्तावित कार्यको निमित्त आवश्यक अनुभव, जनशक्तिको आवश्यक कार्यदक्षता तथा योग्यता, प्राविधिक मालसामान तथा उपकरणहरूको विवरण, आर्थिक दक्षताको विवरण विमा सम्बन्धी व्यवस्था एवं मालसामान आपूर्ति तालिका दरभाउपत्रसाथ संलग्न हुनुपर्नेछ ।
- ११) यसमा उल्लेख भए देखि बाहेकका कुराहरूको हकमा प्रचलित कानून अनुसार हुनेछ ।

तपशील

सि. नं.	कामको विवरण	लागत अनुमान (मू.अ.क. बाहेक)	दरभाउपत्र खरीद गर्ने अन्तिम मिति, समय र स्थान	दरभाउपत्र पेश गर्ने मिति, समय र स्थान	खोल्ने मिति, समय र स्थान	बोलपत्र खरीद मूल्य
१)	कीर्तिपुर बचत-नगाउँ-भत्केपाटी-पुष्पलाल सडक सुधार	४,३९,८००।००	प्रथम पटक प्रकाशित मितिले १५ दिन भित्र । कीर्तिपुर नगरपालिका कार्यालय (कार्यालय समयभित्र)	१६ औं दिन, दिनको १२:०० बजे सम्म कीर्तिपुर नगरपालिका कार्यालय	१६ औं दिनको ५:०० बजे, कीनपा कार्यालय	रु.३००।-
२)	कीर्तिपुर चक्रपथ-स्वीमिङ्ग पुल-सीता पम्प सडक सुधार	४,३९,७००।००	"	"	"	रु.३००।-
३)	राराहिल-जाखा सडक सुधार	४,३९,८००।००	"	"	"	रु.३००।-
४)	विश्व राष्ट्र स्कुल-सल्यानथान सडक सुधार	८,५७,२००।००	"	"	"	रु.३००।-

के तपाईं म्यूजिक सम्बन्धि तालिम लिन चाहनुहुन्छ ?

यदि चाहनुहुन्छ भने कीर्तिपुर-१७ नयाँबजार

राष्ट्रिय बाणिज्य बैंकको ठीक अगाडि

ताल तन्त्र आर्ट एण्ड म्यूजिक एकेडेमीमा

सम्पर्क रक्षी योग्य एवं व्यवसायिक कलाकार बनेौं

प्रशिक्षण दिने विषयहरू

गायन/हार्मोनियम

गीतार

तबला/मादल/डि-जिम्बे

बाँसुरी

सांस्त्री

श्रवाङ्गलिन

आर्ट

नृत्य

विशेषताहरू :

- & दक्ष एवं अनुभवी गुरुहरूबाट सैद्धान्तिक, व्यावहारिक एवं प्रयोगात्मक ज्ञान दिइने ।
- & बालबालिकाहरूको लागि विशेष कक्षाहरू सञ्चालन गरिने ।
- & संगीत तथा नृत्य प्रशिक्षकहरू उत्पादन गरिने ।
- & +२ तथा भ्रातृको इलाहाबादबाट आस्ट्रेलिय संगीत तथा नृत्यमा परिक्षा दिने व्यवस्था मिलाइने ।
- & छुट्टाछुट्टै कक्षा कोठाहरूको व्यवस्था भएको

सम्पर्क फोन नं. ८८५१००७८०५, ८८५१०८५८८६

कीर्तिपुर नपाद्वारा मृतकका हकदारलाई राहत रकम प्रदान

कीर्तिपुर नगरपालिकाका कार्यकारी अधिकृतले बुधवार भूकम्पका कारण मृत्यु भएका मृतकका परिवारलाई प्रतिमृतक ४५ हजार प्रदान गरेको छ ।

नेपाल सरकारले मृतक परिवारलाई हाललाई क्रिया खर्च ४० हजार सहित १ लाख ४० हजार मध्ये ४० हजार र नगरपालिकाको बैशाख १६ गतेको निर्णयानुसार ५ हजार सहित ४५ हजार नगद प्रदान गरेको हो ।

नगरपालिकाको स्रोत अनुसार निम्न मृतकका निम्न हकदारहरूले रकम बुझ्निएको हस्ताक्षर गरेका छन् ।

मृतकको नाम	ठेगाना	हकदारको नाम/नाता
१) बासुदेव महर्जन	वडा नं. ११	नन्द कुमार महर्जन (छोरा)
२) आशालाल महर्जन	वडा नं. ११	समिर महर्जन (छोरा)
३) हरिशरण महर्जन	वडा नं. ११	छोरी महर्जन (श्रीमती)
४) सुष्मा महर्जन	वडा नं. ११	गौतम महर्जन (बुबा)
५) सुमेरा महर्जन (६ महिने)	वडा नं. ११	गौतम महर्जन (बुबा)
६) आरोन सिं	वडा नं. १२	गुजय सिं (बुबा)
७) मानिक लाल महर्जन	वडा नं. १०	सरिता महर्जन (बुहारी)
८) हेरठकुं महर्जन	वडा नं. १०	सरिता महर्जन (बुहारी)
९) जीवन महर्जन	वडा नं. ११	जेनस महर्जन (छोरा)
१०) निहारिका महर्जन	वडा नं. १५	निरोज महर्जन (बुबा)
११) टीकामान सिं बस्नेत	वडा नं. १५	शर्मिला बस्नेत (बुहारी)
१२) मखमली बस्नेत	वडा नं. १५	शर्मिला बस्नेत (बुहारी)
१३) राम महर्जन	वडा नं. १५	एजयू महर्जन (श्रीमती)
१४) पुष्कर बुढाथोकी	वडा नं. १५	बालमुकुन्द बुढाथोकी (भाई)
१५) कुवेर थापा मगर	वडा नं. १५	सुदर्शन थापा मगर (बुबा)
१६) सार्थक माली	वडा नं. १६	सुरोज मालाकार (बुबा)
१७) बसन्त महर्जन	वडा नं. ६	चन्द बहादुर महर्जन (बुबा)
१८) रुकमणी महर्जन	वडा नं. ६	चन्द बहादुर महर्जन (ससुरा)
१९) सुजिना महर्जन	वडा नं. १४	सुजिन्द्र महर्जन (बुबा)
२०) नानीकाजी महर्जन	वडा नं. १४	हर्षमान महर्जन (छोरा)
२१) उर्वशी महर्जन	वडा नं. १४	राजेन्द्र महर्जन (बाजे)
२२) गुणमाया महर्जन	वडा नं. १४	अष्टमाया महर्जन (बुहारी)
२३) सोमाङ्ग महर्जन	वडा नं. १४	सुरेश महर्जन (बुबा)
२४) न्हुच्छेलाल महर्जन	वडा नं. १४	ज्ञानमाया महर्जन (श्रीमती)
२५) सबिना महर्जन	वडा नं. १४	राजभाई महर्जन (बुबा)
२६) जोगलाल महर्जन	वडा नं. १४	निरोज महर्जन (छोरा)
२७) मैया महत	वडा नं. १४	राम महत (छोरा)

महा-भूकम्प.....

स्थानीय सरकारले त्यतिपनि गर्न सक्दैन भने पूर्ण क्षति भएका परिवारलाई आश्रयको रुपमा कम विद्यार्थी भएका विद्यालयलाई अर्को विद्यालयमा मिलाई विद्यालय खाली गर्न दिने, सार्वजनिक भवनहरूमा व्यवस्था गर्न पनि प्रयास गर्नु पर्दछ ।

असार महिनाको समय छ, खुल्ला चौर र खेलमा पाल टाँगी बस्नु भएकाको पीडा वर्षात्को पानीले थप पीडा दिनेछ, त्यसैले स्थानीय जनता, स्थानीय सरकार, सार्वजनिक भवन ओगटेर बसेकाले पनि यो विपत्तिको समयमा आश्रय दिने इच्छा जगाउनु पर्दछ ।

हरेक शुक्रबार प्रकाशित हुने 'सहिद साप्ताहिक' नियमित पढौ र पढाऔ ।

छोरा र छोरीलाई समान व्यवहार गरौं । छोरीलाई पनि स्कुल पढाऔं ।



नेपाल सरकार
सूचना तथा सञ्चार मन्त्रालय
सूचना विभाग

जाँड-रक्सी

को कुलत थाहै नदिई छुटाउन

डाड-कम्मरको दुःखाई निको पार्ने

धुँडाको दुःखाई निको पार्ने

मोटोपना तुरुन्तै घटाउन/बढाउन

चारपाँ पोतो, डण्डीफोर, चाउरीपना, गर्भारस्थापछिको पेटको चिरा हटाउन

पुरुष यौन उत्तेजना बढाउन, लिङ्गको लम्बाई तथा मोटाई बढाउन

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट कीर्तिपुर

फोन नं. ४३३६७०१, ९८०३५०२२५९

यो कटि लिप्टर आउनेलाई १०० छुट दिनेछ ।

admission OPEN in PLAY GROUP to GRADE ONE

Only one Montessori based No. 1 Pre-School in Kirtipur !!!



SHEMROCK SIMRIK

Int'l Pre-School
WHERE YOUNG MINDS GROW
Kirtipur, Kathmandu
Contact no: 01-4330646, 9841353526



SHEMROCK SIMRIK

MONTESSORI TRAINING CENTRE
Kirtipur, Kathmandu
Ph. 01-4330646

Why Montessori Training in Shemrock Simrik ?

- Trained by Experienced Teacher
- Practice in standard Montessori lab
- Standard Art & Craft(Rhymes & Games)
- Free Piano class & rhymes
- Free teaching training
- Intership in Shemrock Simrik
- 100% Job placement

Next Class Starts from 6th Baisakh, 2072.

Morning Shift
7:00 am - 9:00 am

Evening Shift
4:00 pm - 6:00 pm